

SRIMAD BHAGAWAD GITA CHAPTER 3

atha tṛtīyō'dhyāyaḥ □

karmayōgaḥ

arjuna uvācha □

jyāyasī chētkarmaṇastē matā buddhirjanārdana □
tatkim karmaṇi ghōrē māṃ niyōjayasi kēśava □ 1 □

vyāmiśrēṇēva vākyēna buddhiṃ mōhayasīva mē □
tadēkaṃ vada niśchitya yēna śrēyō'hamāpnuyām □ 2 □

śrībhagavānuvācha □

lōkē'smindvidhā niṣṭhā purā prōktā mayānagha □
jñānayōgēna sāṅkhyānāṃ karmayōgēna yōginām □ 3 □

na karmaṇāmanārambhānnaiṣkarmyaṃ puruṣō'snutē □
na cha sannyasanādēva siddhiṃ samadhigachChatī □ 4 □

na hi kaśchitkṣaṇamapi jātu tiṣṭhatyakarmakṛt □
kāryatē hyavaśaḥ karma sarvaḥ prakṛtijairguṇaiḥ □ 5 □

karmēndriyāṇi saṃyamya ya āstē manasā smaran □
indriyārthānvimūḍhātmā mithyāchāraḥ sa uchyatē □ 6 □

yastvindriyāṇi manasā niyamyārabhatē'rjuna □
karmēndriyaiḥ karmayōgamasaktaḥ sa viśiṣyatē □ 7 □

niyataṃ kuru karma tvam karma jyāyō hyakarmaṇaḥ □
śārīrayātrāpi cha tē na prasiddhyēdakarmaṇaḥ □ 8 □

yajñārthātkarmaṇō'nyatra lōkō'yaṃ karmabandhanaḥ □
tadarthaṃ karma kauntēya muktasaṅgaḥ samāchara □ 9 □

sahayajñāḥ prajāḥ sṛṣṭvā purōvācha prajāpatiḥ □
anēna prasaviṣyadhvamēṣa vō'stviṣṭakāmadhuk □ 10 □

dēvānbhāvayatānēna tē dēvā bhāvayantu vaḥ □
parasparaṃ bhāvayantaḥ śrēyaḥ paramavāpsyatha □ 11 □

iṣṭānbhōgānhi vō dēvā dāsyantē yajñabhāvitāḥ □
tairdattānapradāyaibhyō yō bhukktē stēna ēva saḥ □ 12 □

yajñaśiṣṭāśinaḥ santō muchyantē sarvakilbiṣaiḥ □
bhuñjatē tē tvaghaṃ pāpā yē pachantyātmakāraṇāt □ 13 □

annādbhavanti bhūtāni parjanyaḍannasambhavaḥ □
yajñādbhavati parjanyaō yajñaḥ karmasamudbhavaḥ □ 14 □

karma brahmōdbhavaṃ viddhi brahmākṣarasamudbhavam □
tasmātsarvagataṃ brahma nityaṃ yajñē pratiṣṭhitam □ 15 □

ēvaṃ pravartitaṃ chakraṃ nānuvartayatīha yaḥ □
aghāyurindriyārāmō mōghaṃ pārtha sa jīvati □ 16 □

yastvātmaratirēva syādātmatṛptaścha mānavaḥ □
ātmanyēva cha santuṣṭastasya kāryaṃ na vidyatē □ 17 □

naiva tasya kṛtēnārthō nākṛtēnēha kaśchana □
na chāsya sarvabhūtēṣu kaśchidarthavyapāśrayaḥ □ 18 □

tasmādasaktaḥ satataṃ kāryaṃ karma samāchara □
asaktō hyācharankarma paramāpnōti pūruṣaḥ □ 19 □

karmaṇaiva hi saṃsiddhimāsthitā janakādayaḥ □
lōkasaṅgrahamēvāpi sampāśyankartumarhasi □ 20 □

yadyadācharati śrēṣṭhastattadēvētarō janaḥ □
sa yatpramāṇaṃ kurutē lōkastadanuvartatē □ 21 □

na mē pārthāsti kartavyaṃ triṣu lōkēṣu kiñchana □
nānavāptamavāptavyaṃ varta ēva cha karmaṇi □ 22 □

yadi hyahaṃ na vartēyaṃ jātu karmaṇyatandritaḥ □
mama vartmānuvartantē manuṣyāḥ pārtha sarvaśaḥ □ 23 □

utsīdēyurimē lōkā na kuryāṃ karma chēdahaṃ □
saṅkarasya cha kartā syāmupahanyāmimāḥ prajāḥ □ 24 □

saktāḥ karmaṇyavidvāṃsō yathā kurvanti bhārata □
kuryādvidvāṃstathāsaktaśchikīrṣurlōkasaṅgraham □ 25 □

na buddhibhēdaṃ janayēdajñānāṃ karmasaṅginām □
jōṣayētsarvakarmāṇi vidvānyuktaḥ samācharan □ 26 □

prakṛtēḥ kriyamāṇāni guṇaiḥ karmāṇi sarvaśaḥ □
ahaṅkāravimūḍhātmā kartāhamiti manyatē □ 27 □

tattvavittu mahābāhō guṇakarmavibhāgayōḥ □
guṇā guṇēṣu vartanta iti matvā na sajjatē □ 28 □

prakṛtērguṇasammūḍhāḥ sajjantē guṇakarmasu □
tānakṛtsnavidō mandānkṛtsnavinna vichālayēt □ 29 □

mayi sarvāṇi karmāṇi sannyasyādhyātmachētasā □
nirāśīrnirmamō bhūtvā yudhyasva vigatajvaraḥ □ 30 □

yē mē matamidaṃ nityamanutiṣṭhanti mānavāḥ □
śraddhāvantō'nasūyantō muchyantē tē'pi karmabhiḥ □ 31 □

yē tvētadabhyasūyantō nānutiṣṭhanti mē matam □
sarvajñānavimūḍhāṃstānviddhi naṣṭānachētasāḥ □ 32 □

sadṛśaṃ chēṣṭatē svasyāḥ prakṛtērjñānavānapi □
prakṛtiṃ yānti bhūtāni nigrahaḥ kiṃ kariṣyati □ 33 □

indriyasyēndriyasyārthē rāgadvēṣau vyavasthitau □
tayōrna vaśamāgachChēttau hyasya paripanthinau □ 34 □

śrēyānsvadharmō viguṇaḥ paradharmātsvanuṣṭhitāt □
svadharmē nidhanaṃ śrēyaḥ paradharmō bhayāvahaḥ □ 35 □

arjuna uvācha □
atha kēna prayuktō'yaṃ pāpaṃ charati pūruṣaḥ □
anichChannapi vārṣṇēya balādiva niyōjitaḥ □ 36 □

śrībhagavānuvācha □
kāma ēṣa krōdha ēṣa rajōguṇasamudbhavaḥ □
mahāsanō mahāpāpmā viddhyēnamiha vairiṇam □ 37 □

dhūmēnāvriyatē vahniryathādarśō malēna cha □
yathōlbēnāvṛtō garbhastathā tēnēdamāvṛtam □ 38 □

āvṛtaṃ jñānamētēna jñāninō nityavairiṇā □
kāmarūpēṇa kauntēya duṣpūrēṇānalēna cha □ 39 □

indriyāṇi manō buddhirasyādhiṣṭhānamuchyatē □
ētairvimōhayatyēṣa jñānamāvṛtya dēhinam □ 40 □

tasmāttvaminḍriyāṅyāḍau niyamyā bhāratarṣābhā □
pāpmānaṃ praḗahi hyēnaṃ jñānavijñānanāśānaṃ □ 41 □

inḍriyāṅi parāṅyāhurinḍriyēbhyaḥ paraṃ manāḥ □
manasastu parā buddhiryō buddhēḥ paratastu saḥ □ 42 □

ēvaṃ buddhēḥ paraṃ buddhvā saṃstabhyātmānamātmanā □
jahi śātruṃ mahābāhō kāmarūpaṃ durāsadam □ 43 □

ōṃ tatsaditi śrīmadbhāgavadgītāsūpaniṣatsu brahmavidyāyāṃ yōgāśāstrē
śrīkṛṣṇārjunasaṃvāḍē

karmayōgō nāma tṛtīyō'dhyāyaḥ □ 3 □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org